

Dak Salibek

Mulej quddiem ir-relika
Tas-Salib imqaddes tieghek,
Jien ninxtehet hiemed nitlob
Nitkellem, nithannen mieghek.

Għat-tbatija tassew ħarxa
Li ġarrabt minħabba fija,
Għedtli int mhux lilek nafda?
Mhux int mitt tassew għalija?

Int, b'dik il-ħlewwa li tant tfejjaq
Int, li mieghek tirraġuna,
Int, li ġid biss joħroġ minnek
Qatt ħsara ma tikkaguna!

Dak Salibek fl-ostensorju
Kull darba li nħares fiss lejha,
Dak Salibek iqanqalli
L-akbar imħabba safja lejha!

Dak Salibek kemm jgħajjatli
Biex fil-pazjent nagħtik ħajti!
Dak Salibek isammarni
U joħroġni minn kamarti.

Dak Salibek l-ilwien tiegħu
Wara kull lejn jara l-ulied,
Dak Salibek iterraqni
Joħodni 'l bogħod anki fil-wied.

Dak Salibek li jaf jifdi
Kull min jinxtehet quddiemu,
Dak Salibek ibiddilni
F'jiem ta' ferħ li le jeqdiemu!

Mela nista' Ġesù tiegħi
Insakkar Salibek fil-kunvent?
Ma naqsmux mal-morda ħuti?
Għidli, tridni nkun kuntent?

Dak Salibek bis-skiet tiegħu
Jgħallimni nkun tant paċenzjuż,
Quddiem min irid jiblani
Kemm għadu 'l bogħod minn rispettuż!

Dak Salibek vera għaref
Għax minn qalbu jafda 'l kulhadd,

Dak Salibek ifarragni
Għax iħobb u ma jobgħod 'l hadd!

Dak Salibek wisq jurini
Li l-ħajja tinstab fir-rieda,
U mela Patri ħabrieki
Irsisti b'għemejjel siekta!

Għax iċ-ċertifikat tiegħi
Mhux ħa jtiħulek l-irrabjat,
Li għadu ma jistax jifhem
Li l-ħajja mhijiex l-irqaqat.

O Salib fehmu ftit inti
Li qed jagħmel plejtu fuq xejn,
Għax illum qiegħed jiblana
Għada ntemm, dan kollu għalfejn?

Għalhekk Missieri Frangisku
O Salib ħadnek b'imħabba,
Għax għaraf li biss bil-ħlewwa
Li l-fejqan fil-qalb jittrabba.

O Salib itfagħlna r-rabja
Li hawn tigri magħna kull ħin,
Biddel lis-slavaġ u mtaten
Aghmilhom inti qaddisin!

Għax il-qdusija m'hijiex dik
Li niġġieled għall-verità,
Akkost li nkissrek u nweggħek
Mingħajr l-ebda ħjiel t'umiltà.

O Salib glorja tal-vittmi
Li jbatu minħabba ħuthom,
Għolli l-imkasbra w l-muġuġha
Reġġa l-ħatja minn dak dñubom.

Għallimhom jisktu w jitolbu
Żommhom int fis-semplicità,
O Salib, fidwa bil-kotra
Ħudna ilkoll fl-eternità!

Patri Mario Attard OFM Cap
20 ta' Settembru 2021

Ibierkek Alla li jista' kollox fl-Isem tal-Missier, tal-Iben u tal-
Ispirtu s-Santu. Amen.

